

មជ្ឈមណ្ឌលឯកសារកម្ពុជា  
អ្វីទៅជាឧក្រិដ្ឋកម្មប្រឆាំងមនុស្សជាតិ?

ថ្ងៃទី១០ ខែតុលា ឆ្នាំ២០១៣

លីម ជ័យទ័ត្ត

អ្នកសង្កេតការណ៍ដំណើរការតំណែងមេដឹកនាំខ្មែរក្រហម

មជ្ឈមណ្ឌលឯកសារកម្ពុជា

ឧក្រិដ្ឋកម្មប្រឆាំងមនុស្សជាតិ ជាបទល្មើសធ្ងន់ធ្ងរមួយក្នុងចំណោមបទល្មើសធ្ងន់ធ្ងរដទៃផ្សេងទៀតនៅក្នុងច្បាប់អន្តរជាតិ និងត្រូវបានផ្តល់និយមន័យផ្សេងៗគ្នា ដោយតុលាការអន្តរជាតិនានាទៅតាមបរិបទជាក់ស្តែងនៃរឿងក្តីដែលបានកើតឡើង ។

បទឧក្រិដ្ឋកម្មប្រឆាំងមនុស្សជាតិ ត្រូវបានឃើញកើតមាននៅក្នុងប្រទេសកម្ពុជាអំឡុងពេលនៃរបបខ្មែរក្រហមចន្លោះពីថ្ងៃទី១៧ ខែមេសា ឆ្នាំ១៩៧៥ រហូតដល់ថ្ងៃទី៦ ខែមករា ឆ្នាំ១៩៧៩ ។ តុលាការដែលមានសមត្ថកិច្ចជំនុំជម្រះលើបទឧក្រិដ្ឋកម្មនេះ គឺអង្គជំនុំជម្រះវិសាមញ្ញក្នុងតុលាការកម្ពុជាដែលត្រូវបានបង្កើតឡើងតាមរយៈកិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជានៅក្នុងឆ្នាំ២០០៣ ។ ឧក្រិដ្ឋកម្មប្រឆាំងមនុស្សជាតិ ជាបទឧក្រិដ្ឋកម្មមួយដែលពុំមានអាជ្ញាយុកាលមានន័យថា ទោះបីជាបទឧក្រិដ្ឋកម្មនេះ ត្រូវបានប្រព្រឹត្តនៅក្នុងអតីតកាលអស់រយៈពេលយូរឆ្នាំហើយក៏ដោយ បុគ្គលជាអ្នកប្រព្រឹត្តនៅតែពុំអាចរួចផុតពីការចោទប្រកាន់ ។

<sup>១</sup> មាត្រា៥ នៃច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា បានចែងទាក់ទងនឹង “ឧក្រិដ្ឋកម្មប្រឆាំងមនុស្សជាតិ” ថា “ឧក្រិដ្ឋកម្មប្រឆាំងមនុស្សជាតិ ដែលជាឧក្រិដ្ឋកម្មនានាអាជ្ញាយុកាល គឺអំពើណាមួយដូចខាងក្រោម ដែលវាយប្រហារជំនួញ ឬដោយមានការរៀបចំប្រឆាំងទៅលើប្រជាជនស៊ីវិល ដោយមូលហេតុ ជាតិ នយោបាយ ជាតិពន្ធុពូជសាសន៍ ឬសាសនាណាមួយ [...]” ។ រីឯ មាត្រា៥ នៃលក្ខន្តិកៈតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី [ICTY] បានបញ្ជាក់ទាក់ទងនឹង “ឧក្រិដ្ឋកម្មប្រឆាំងមនុស្សជាតិ” ថា “តុលាការ [ICTY] ត្រូវមានអំណាចដើម្បីកាត់សេចក្តីលើបុគ្គលនានាដែលទទួលខុសត្រូវចំពោះឧក្រិដ្ឋកម្មដូចខាងក្រោម នៅពេលឧក្រិដ្ឋកម្មនោះបានប្រព្រឹត្តនៅក្នុងដង្វែងប្រដាប់អាវុធ ទោះបីជាមានចរិតលក្ខណៈជាអន្តរជាតិ ឬជាដង្វែង និងសំដៅប្រឆាំងលើប្រជាជនស៊ីវិលណាមួយ [...]” ។ ដូចជាតុលាការ [ICTY] និងអង្គជំនុំជម្រះវិសាមញ្ញក្នុងតុលាការកម្ពុជា[ECCC] តុលាការព្រហ្មទណ្ឌអន្តរជាតិ [ICC] បានចែងនៅត្រង់មាត្រា៧ នៃលក្ខន្តិកៈរបស់ខ្លួនថា “ឧក្រិដ្ឋកម្មប្រឆាំងមនុស្សជាតិមានន័យថា ជាអំពើណាមួយដូចខាងក្រោម ដែលបានប្រព្រឹត្តឡើងជាផ្នែកនៃការវាយប្រហារជំនួញ ឬដោយមានការរៀបចំសំដៅប្រឆាំងទៅលើប្រជាជនស៊ីវិលណាមួយ ដោយមានការដឹងពីការវាយប្រហារនោះ[...]” ។ សូមមើលផងដែរ សាលក្រមរបស់អង្គជំនុំជម្រះសាលាដំបូង ចុះថ្ងៃទី២៦ ខែកក្កដា ឆ្នាំ២០១០, ឯកសារE188, កថាខណ្ឌ ២៨១, ២៨៧-២៩០ និងសូមមើលកំណត់សម្គាល់ជើងទំព័រលេខ ៥៣៦ និង៥៣៧ ។

យោងតាមមាត្រា៥ នៃច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា ឧក្រិដ្ឋកម្មប្រឆាំងមនុស្សជាតិ ស្តែងឡើងតាមរយៈការប្រព្រឹត្តបទល្មើសមួយចំនួន ដូចជា ៖

- ការធ្វើមនុស្សឃាត
- ការសម្លាប់រង្គាល
- ការធ្វើឲ្យទៅជាទាសករ
- ការនិរទេស
- ការដាក់ក្នុងមន្ទីរឃុំឃាំង
- ការធ្វើទារុណកម្ម
- ការរំលោភលើដួវភេទ
- ការធ្វើទុក្ខកម្មម្នាញដោយហេតុផលនយោបាយ ពូជសាសន៍ ឬសាសនា និង
- រួមទាំងអំពើមនុស្សធម៌ផ្សេងទៀត ដូចជា អាពាហ៍ពិពាហ៍ដោយបង្ខំ អំពើហិង្សាដួវភេទ

ការបាត់ខ្លួនដោយបង្ខំ និងការជម្លៀសប្រជាជនដោយបង្ខំ ។<sup>២</sup>

<sup>២</sup> មាត្រា៥ នៃច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា ។ សូមបញ្ជាក់ថា ក្រមព្រហ្មទណ្ឌនៃព្រះរាជាណាចក្រកម្ពុជា ដែលចូលជាធរមាននៅក្នុងឆ្នាំ២០១០ នៅត្រង់មាត្រា១៨៨ ទាក់ទងនឹង “បទឧក្រិដ្ឋកម្មប្រឆាំងមនុស្សជាតិ” ក៏បានចែងស្រដៀងគ្នាទៅនឹងមាត្រា៥នៃច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជាដែរ ។ មាត្រា១៨៨ បានចែងថា : ” បទឧក្រិដ្ឋកម្មប្រឆាំងមនុស្សជាតិ គឺជាអំពើណាមួយក្នុងចំណោមអំពើដែលរៀបរាប់ខាងក្រោមនេះ កាលបើអំពើនេះត្រូវបានប្រព្រឹត្តនៅក្នុងក្របខ័ណ្ឌនៃការវាយលុយជាទូទៅឬជាប្រព័ន្ធសំដៅប្រឆាំងប្រជាជនស៊ីវិល : ”

- ១) ឃាតកម្ម ។
- ២) ការសម្លាប់រង្គាល ។
- ៣) ការធ្វើឲ្យទៅជាទាសករ ។
- ៤) ការនិរទេស ឬជម្លៀសប្រជាជនដោយបង្ខំ ។
- ៥) ការដាក់ពន្ធនាគារ ឬគ្រប់រូបភាពដទៃទៀតនៃការដកហូតយ៉ាងធ្ងន់ធ្ងរនូវសេរីភាពដោយបំពានទៅលើបទប្បញ្ញត្តិគ្រឹះនៃនីតិអន្តរជាតិ ។
- ៦) ការធ្វើទារុណកម្ម ។
- ៧) ការចាប់បង្ខំសេពសន្ថវៈ ការធ្វើទាសកម្មខាងដួវភេទ ពេស្យាបារដោយបង្ខំ ការមានភក្តីដោយបង្ខំ វេញកម្មដោយបង្ខំ និងគ្រប់រូបភាពផ្សេងទៀតនៃអំពើហិង្សាខាងដួវភេទ ដែលមានទម្ងន់ប្រហាក់ប្រហែលគ្នា ។
- ៨) ការធ្វើទុក្ខកម្មម្នាញលើក្រុម ឬសមូហភាពដោយមូលហេតុនយោបាយ ពូជសាសន៍ ក្រុមជាតិ ជាតិពន្ធុវប្បធម៌ សាសនា ឬភេទ ។
- ៩) ការបាត់ខ្លួនដោយបង្ខំ ។
- ១០) ការអនុវត្តនយោបាយប្រកាន់ពូជសាសន៍ជាប្រព័ន្ធតាមបែបអាប៊ីយ៉ាដេង ។

ទោះបីយ៉ាងណា ដើម្បីចាត់ទុកជាបទឧក្រិដ្ឋកម្មប្រឆាំងមនុស្សជាតិបាន បទល្មើសទាំងអស់ ខាងលើ ចាំបាច់ត្រូវតែកើតឡើងនៅក្នុងក្របខណ្ឌនៃការវាយប្រហារ ហើយការវាយប្រហារនោះត្រូវ តែធ្វើឡើងមានលក្ខណៈជាទូទៅ ឬជាប្រព័ន្ធ សំដៅប្រឆាំងនឹងប្រជាជនស៊ីវិល ដោយសារមូលហេតុ ជាតិ នយោបាយ ជាតិពន្ធុ ពូជសាសន៍ ឬសាសនា ។ ម្យ៉ាងវិញទៀត ដើម្បីចោទប្រកាន់បុគ្គលណា ម្នាក់ថា បានប្រព្រឹត្តឧក្រិដ្ឋកម្មប្រឆាំងមនុស្សជាតិ ចាំបាច់ត្រូវតែបង្ហាញឲ្យឃើញថា ការវាយប្រហារ ដែលកើតឡើង ពិតជាមានជាប់ទាក់ទងនឹងអំពើរបស់ជនដែលត្រូវបានចោទប្រកាន់ ហើយជននោះ ចាំបាច់ត្រូវតែបានដឹងអំពីការវាយប្រហារ ។<sup>៣</sup> ទាំងអស់នេះ គឺជាធាតុផ្សំទូទៅនៃឧក្រិដ្ឋកម្មប្រឆាំង មនុស្សជាតិ ។

ក្នុងករណីម្ខាងម្នាក់ថា នៅក្នុងច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា ពុំបាន ដាក់លក្ខខណ្ឌតម្រូវឲ្យមានទំនាក់ទំនងរវាងឧក្រិដ្ឋកម្មប្រឆាំងមនុស្សជាតិនឹងជម្លោះប្រដាប់អាវុធ នោះទេ ។

**ធាតុផ្សំទូទៅដែលបង្កើតឲ្យមានឧក្រិដ្ឋកម្មប្រឆាំងមនុស្សជាតិ**

**១) ការវាយប្រហារ**

ការវាយប្រហារ គឺជាការប្រព្រឹត្តិអំពើហិង្សាច្រើន ។ ជនជាប់ចោទមិនចាំបាច់ប្រព្រឹត្តិអំពើ ហិង្សាទាំងអស់ ដែលបង្កើតបានជាការវាយប្រហារនោះទេ (អំពើរបស់ជនជាប់ចោទគ្រាន់តែជាផ្នែក នៃការវាយប្រហារទូទៅក៏បានដែរ) ។ នៅក្នុងការវាយប្រហារតែមួយ អាចកើតមានអំពើហិង្សាច្រើន ខុសគ្នា អំពើមនុស្សឃាត រំលោភលើផ្លូវភេទ និងទារុណកម្ម ។

ទោះបីជាសញ្ញានៃការវាយប្រហារ មានលក្ខណៈខុសគ្នាពីសញ្ញានៃជម្លោះប្រដាប់អាវុធ ក៏ដោយ ការវាយប្រហារសំដៅប្រឆាំងនឹងប្រជាជនស៊ីវិលអាចកើតមានឡើងមុន អាចអូសបន្លាយពេល យូរ ឬបន្តមានរហូតក្នុងអំឡុងពេលនៃជម្លោះប្រដាប់អាវុធ ។<sup>៤</sup>

១១) គ្រប់អំពើមនុស្សធម៌ផ្សេងទៀត ដែលបង្កឲ្យមានការឈឺចាប់យ៉ាងខ្លាំង ឬការប៉ះពាល់យ៉ាងធ្ងន់ធ្ងរទៅលើ បុរណភាពខាងរូបកាយ ។”

យោងលើមាត្រា១៨៧ នៃក្រមព្រហ្មទណ្ឌដែលនេះ ប្រសិនបើជនណាម្នាក់ត្រូវបានរកឃើញថាមានពិរុទ្ធភាព ទាក់ទងនឹងការប្រព្រឹត្តឧក្រិដ្ឋកម្មប្រឆាំងមនុស្សជាតិនឹងត្រូវផ្តន្ទាទោសដាក់ពន្ធនាគារអស់មួយជីវិត ។

<sup>៣</sup> សាលក្រមរបស់អង្គជំនុំជម្រះសាលាដំបូង, សំណុំរឿង០០១ ករណី កាំង ហ្គេកអ៊ាវ ហៅ ខុច ចុះថ្ងៃទី២៦ ខែកក្កដា ឆ្នាំ២០១០, ឯកសារE188, កថាខណ្ឌ២៧៧ ។ [បន្ទាប់ពីនេះនឹងហៅថា សាលក្រម ខុច]

<sup>៤</sup> ដដែល ដូចខាងលើ ។ កថាខណ្ឌ២៧៨ ។

<sup>៥</sup> ដដែល ដូចខាងលើ ។ កថាខណ្ឌ២៧៩ ។

**២) លក្ខណៈទូទៅ ឬជាប្រព័ន្ធ**

អនុលោមតាមច្បាប់ទំនៀមទម្លាប់អន្តរជាតិ ការវាយប្រហារត្រូវតែមានលក្ខណៈជាទូទៅ ឬជាប្រព័ន្ធ។ ពាក្យ *លក្ខណៈជាទូទៅ* គឺសំដៅលើការវាយប្រហារដែលមានលក្ខណៈទូលំទូលាយ និងមានចំនួនជនរងគ្រោះច្រើន។ រីឯពាក្យថា *ជាប្រព័ន្ធ* គឺសំដៅទៅលើអំពើហិង្សាដែលមានការរៀបចំ ហើយអំពើនោះមិនអាចកើតមានដោយចៃដន្យនោះទេ។ ការបែងចែកលក្ខណៈវិនិច្ឆ័យនៃការវាយប្រហារទាំងពីរទម្រង់ដូចជាពិតៗ គឺជាការលំបាកនៅក្នុងការអនុវត្តជាក់ស្តែង។ ការវាយប្រហារលក្ខណៈទូទៅដែលកំណត់គោលដៅលើចំនួនជនរងគ្រោះច្រើន ជាទូទៅត្រូវផ្អែកលើទម្រង់មួយចំនួននៃការរៀបចំផែនការឬចាត់ចែង។ ការវាយប្រហារលក្ខណៈជាទូទៅអាចសំដៅលើ "ទាំងអនុភាពក្រុងក្នុងនៃអំពើអមនុស្សធម៌ជាច្រើន ទាំងអំពើអមនុស្សធម៌តែមួយដែលមានទ្រង់ទ្រាយធំ"។<sup>៦</sup>

ដើម្បីកំណត់ថា ការវាយប្រហារ ដែលកើតឡើងមានលក្ខណៈទូទៅ ឬជាប្រព័ន្ធ ឬការវាយប្រហារនោះមានលក្ខណៈទាំងពីរ ចាំបាច់ត្រូវពិចារណាលើវិបាកដែលកើតចេញពីការវាយប្រហារលើប្រជាជនដែលបានកំណត់ថាជាគោលដៅ ជនរងគ្រោះដែលទទួលរងពីការវាយប្រហារនោះមានចំនួនច្រើន ចរិតលក្ខណៈនៃអំពើវាយប្រហារ លទ្ធភាពនៃការចូលរួមរបស់មន្ត្រី ឬអាជ្ញាធរ ឬកម្លាំងនៃទ្រព្យសម្បត្តិផ្សេងទៀតដែលអាចកត់សម្គាល់បាន។<sup>៧</sup>

**៣) សំដៅប្រឆាំងលើប្រជាជនស៊ីវិល**

ការវាយប្រហារដែលបានរៀបរាប់ខាងលើ គឺត្រូវតែសំដៅប្រឆាំងលើប្រជាជនស៊ីវិល។ ពាក្យថា *ប្រជាជន* មិនមែនមានន័យថា ទាល់តែមានប្រជាជនទាំងអស់នៅក្នុងទីតាំងភូមិសាស្ត្រណាមួយដែលមានការវាយប្រហារទើបចាត់ទុកថាជាគោលដៅនៃការវាយប្រហារនោះទេ។ គ្រាន់តែ ប្រជាជននៅក្នុងក្រុមមួយចំនួនល្មម ត្រូវបានគេកំណត់ថាជាគោលដៅនៃការវាយប្រហារ ឬគោលដៅនៃការវាយប្រហារនោះត្រូវបានបង្ហាញឲ្យឃើញថា ធ្វើឡើងដើម្បីសំដៅប្រឆាំងលើប្រជាជនស៊ីវិល គឺមានលក្ខណៈគ្រប់គ្រាន់នឹងអាចចាត់ទុកថាជាការវាយប្រហារសំដៅប្រឆាំងប្រជាជនស៊ីវិល។ ប៉ុន្តែ ប្រសិនបើការវាយប្រហារនោះសំដៅប្រឆាំងលើតែបុគ្គលមួយចំនួនតូចដែលបានកំណត់ ឬត្រូវបានជ្រើសរើសខ្លះៗនោះ គឺមិនទាន់មានលក្ខណៈគ្រប់គ្រាន់នៅឡើយទេ។ រីឯពាក្យថា *ជនស៊ីវិល* គឺជាជនដែលមិនមានឋានៈជាសមាជិកនៃកងកម្លាំងប្រដាប់អាវុធ និងអ្នកប្រយុទ្ធផ្សេងទៀត (កងដីវពល ទាហានស្ម័គ្រចិត្ត និងសមាជិករបស់ក្រុមចលនាស៊ីវិលដែលមានការចាត់តាំង)។

<sup>៦</sup> ដដែល ដូចខាងលើ។ កថាខណ្ឌ៣០០។  
<sup>៧</sup> ដដែល ដូចខាងលើ។ កថាខណ្ឌ៣០១។

ដូច្នោះពាក្យថា ប្រជាជនស៊ីវិល អាចកំណត់បានថា គឺជាជនដែលមិនមែនជាសមាជិកនៃកងកម្លាំង ប្រដាប់អាវុធ ឬមិនមែនជាជនត្រូវទទួលស្គាល់ថាជាអ្នកប្រយុទ្ធ ។ បុគ្គលមួយរូបត្រូវបានចាត់ទុកថាជា ជនស៊ីវិល ប្រសិនបើមានរបស់បុគ្គលនោះមិនមានលក្ខណៈច្បាស់លាស់ ។

ចំពោះទាហាន ឬសមាជិកនៃកងកម្លាំងប្រដាប់អាវុធ ដែលមិនបានចូលរួមនៅក្នុងការប្រយុទ្ធ ឬ បាត់បង់សមត្ថភាពក្នុងការប្រយុទ្ធ មិនត្រូវបានចាត់ទុកថាជាជនស៊ីវិលឡើយ ។ ប៉ុន្តែ វត្តមានរបស់បុគ្គល មួយចំនួនដែលមិនស្ថិតនៅក្រោមនិយមន័យនៃជនស៊ីវិល ហើយបុគ្គលទាំងនោះស្ថិតនៅក្នុងចំណោម ប្រជាជនស៊ីវិល មិនអាចដកហូតលក្ខណៈជាជនស៊ីវិលរបស់ប្រជាជនទាំងនោះបានទេ ។

ដើម្បីបង្ហាញឲ្យឃើញថា ទម្រង់កម្មប្រឆាំងមនុស្សជាតិបានកើតឡើងនៅអំឡុងពេលនៃជម្លោះ ប្រដាប់អាវុធ ចាំបាច់ត្រូវតែបញ្ជាក់ឲ្យច្បាស់ថា ប្រជាជនស៊ីវិលត្រូវបានកំណត់ជាគោលដៅចំបងនៃការ វាយប្រហារ ។ ច្បាប់ទំនៀមទម្លាប់អន្តរជាតិតម្រូវឲ្យភាគីនានានៃជម្លោះ ព្រែកឲ្យដាច់ពីគ្នាគ្រប់ពេលទាំង អស់រវាង ប្រជាជនស៊ីវិល និង អ្នកប្រយុទ្ធ និងតម្រូវមិនឲ្យវាយប្រហារលើគោលដៅយោធា ប្រសិន បើការវាយប្រហារនោះ ទំនងជាបង្កឲ្យមានចំនួនអ្នកស្លាប់ ឬប៉ះពាល់ដល់ជនស៊ីវិលច្រើនលើសលុប គឺលើសពីដែលប្រយោជន៍យោធាដែលគេអាចប៉ាន់ស្មានទុកមុន ។

តើត្រូវធ្វើដូចម្តេចដើម្បីកំណត់ថា ការវាយប្រហារមួយ ជាការវាយប្រហារមានគោលដៅ ឬគ្មានគោលដៅប្រឆាំងជនស៊ីវិល?

ដើម្បីកំណត់ថាការវាយប្រហារមួយមានគោលដៅប្រឆាំងនឹងជនស៊ីវិល ចាំបាច់ត្រូវពិនិត្យមើល លើកត្តាទាំងឡាយដែលពាក់ព័ន្ធរួមមាន ៖

- មធ្យោបាយ និងវិធីសាស្ត្រដែលប្រើប្រាស់នៅក្នុងការវាយប្រហារ
- ឋានៈរបស់ជនរងគ្រោះ
- ចំនួនជនរងគ្រោះ
- លក្ខណៈនៃទម្រង់កម្មដែលបានប្រព្រឹត្តនៅក្នុងការវាយប្រហារ និងការបង្ក្រាបអ្នកភស្តុ នាអំឡុងពេលនោះ និង
- ទំហំនៃកម្លាំងវាយប្រហារដែលអាចនិយាយបានថា បានគោរពតាម ឬមានចេតនាគោរព តាមលក្ខខណ្ឌប្រុងប្រយ័ត្នទាំងឡាយនៃច្បាប់សង្គ្រាម ។

នៅក្នុងករណីដែលការវាយប្រហារសំដៅត្រង់ៗលើប្រជាជនស៊ីវិលជាទូទៅ នៅពេលនោះ គឺពុំ ចាំបាច់បង្ហាញថា ជនរងគ្រោះទាំងនោះជាប់ទាក់ទងជាមួយក្រុមពិសេសណាមួយ ខាងនយោបាយ ជាតិពន្ធុ ឬផ្សេងទៀត ។ មានន័យថា ឲ្យតែការវាយប្រហារនោះសំដៅយកប្រជាជនស៊ីវិលជាគោល

ដៅដើម្បីធ្វើការវាយប្រហារ ទោះបីជាអ្នកស្ថិតនៅក្នុងចំណោមក្រុមប្រជាជនស៊ីវិលនោះមានឋានៈបុគ្គល ជាអ្វីក៏ដោយ អំពើនោះគឺជាទង្វើកម្មប្រឆាំងមនុស្សជាតិ ។

ហេតុដូច្នោះ ទង្វើកម្មប្រឆាំងមនុស្សជាតិ អាចរួមបញ្ចូលទាំងការវាយប្រហាររបស់រដ្ឋមួយលើ ប្រជាជនរបស់រដ្ឋខ្លួនឯងដែរ ។

**៤) មូលហេតុ ជាតិ នយោបាយ ជាតិពន្ធុ ពូជសាសន៍ ឬសាសនា**

ដើម្បីកំណត់ថា ការវាយប្រហារប្រឆាំងនឹងប្រជាជនស៊ីវិល ជាទង្វើកម្មប្រឆាំងមនុស្សជាតិ ចាំបាច់ត្រូវមើលលើលក្ខខណ្ឌតម្រូវមួយទៀត គឺការវាយប្រហារនោះ ត្រូវតែជាការវាយប្រហារ ដោយសារមូលហេតុជាតិ នយោបាយ ជាតិពន្ធុ ពូជសាសន៍ ឬសាសនា ។ ធាតុផ្សំនេះសំដៅទៅលើ លក្ខណៈនៃការវាយប្រហារ ពុំមែនជាធាតុផ្សំនៃបទល្មើសណាមួយជាក់លាក់ឡើយ ។ ក្នុងការអនុវត្តការ វាយប្រហារ ចាំបាច់ត្រូវតែមានចេតនារើសអើង ។

គួរកត់សម្គាល់ថា នៅត្រង់លក្ខខណ្ឌនៃការវាយប្រហារ ត្រូវតែធ្វើឡើងដោយសារមូលហេតុ ជាតិ នយោបាយ ជាតិពន្ធុ ពូជសាសន៍ ឬសាសនា គឺមានលក្ខណៈផ្សេងគ្នាពីតុលាការអន្តរជាតិមួយទៅ តុលាការអន្តរជាតិមួយទៀត ដូចជា អង្គជំនុំជម្រះវិសាមញ្ញក្នុងតុលាការកម្ពុជា តុលាការព្រហ្មទណ្ឌ អន្តរជាតិ តុលាការព្រហ្មទណ្ឌអន្តរជាតិសម្រាប់ប្រទេសរ៉ូម៉ង់ដា ជាដើម ។ ខណៈពេលនោះ នៅត្រង់មាត្រា៥ នៃច្បាប់របស់អង្គជំនុំជម្រះវិសាមញ្ញក្នុងតុលាការកម្ពុជាបានចែងថា ទង្វើកម្មប្រឆាំងនឹងមនុស្សជាតិ ដែលគួរនាំយកជាយុកាល គឺអំពើណាមួយដូចខាងក្រោម ដែលវាយប្រហារជាទូទៅ ឬដោយមានការរៀបចំ ប្រឆាំងទៅលើប្រជាជនស៊ីវិលដោយមូលហេតុ ជាតិ នយោបាយ ជាតិពន្ធុ ពូជសាសន៍ ឬ សាសនា ណាមួយ ។ អង្គជំនុំជម្រះសាលាដំបូងរបស់អង្គជំនុំជម្រះវិសាមញ្ញក្នុងតុលាការកម្ពុជា បានបកស្រាយ មាត្រានេះថា ជាយុត្តាធិការបន្ថែម ដែលចែងទាក់ទងនឹងលក្ខណៈនៃ ការវាយប្រហារ មិនមែនទាក់ទង នឹង បទល្មើសជាក់លាក់ នោះទេ ។ អង្គជំនុំជម្រះសាលាដំបូងបានកត់សម្គាល់បន្ថែមទៀតថា នៅក្រោម ធម្មនុញ្ញ ណូរែមបឺក (Nuremberg) ធម្មនុញ្ញ តូក្យូ (Tokyo) និងច្បាប់លេខ១០របស់ក្រុមប្រឹក្សា គ្រប់គ្រង បានបញ្ជាក់ថា រាល់ធាតុផ្សំជាមូលដ្ឋាននៃការរើសអើង ត្រូវបានកំណត់ត្រឹមបទល្មើសដែល ជាការធ្វើទុកបុកម្នេញ ក្នុងនោះធាតុចេតនានៃការរើសអើងតម្រូវឲ្យមានជាចាំបាច់ ។

រីឯ យុត្តិសាស្ត្រ និងលក្ខន្តិកៈរបស់តុលាការព្រហ្មទណ្ឌអន្តរជាតិ បានបញ្ជាក់ច្បាស់ថា ផ្អែកតាម ច្បាប់ទំនៀមទម្លាប់អន្តរជាតិ ធាតុផ្សំចេតនានៃការរើសអើងមិនមែនជាធាតុផ្សំដូច្នោះនៅក្នុងទង្វើកម្ម

<sup>៨</sup> ដដែល ដូចខាងលើ ។ កថាខណ្ឌ៣០២-៣១២ ។

<sup>៩</sup> ដីកាសន្និដ្ឋានស្តីពីរបស់ព្រះរាជអាជ្ញា អនុលោមតាមវិធាន៦៦, ចុះថ្ងៃទី១៦ ខែសីហា ឆ្នាំ២០១០, ឯកសារ D390, កថាខណ្ឌទី១២៥០ ។

កម្មប្រឆាំងនឹងមនុស្សជាតិ លើកលែងតែការធ្វើទុក្ខបុកម្នេញដែលតម្រូវឲ្យមានធាតុចេតនានៃការរើសអើងនេះ ។

ដូច្នោះឃើញថា នៅក្នុងយុត្តិសាស្ត្រ និងលក្ខន្តិកៈរបស់តុលាការព្រហ្មទណ្ឌអន្តរជាតិ មានការកំណត់ ផ្សេងគ្នាពីអង្គជំនុំជម្រះវិសាមញ្ញក្នុងតុលាការកម្ពុជាទាក់ទងនឹងធាតុផ្សំចេតនានៃ ការរើសអើង។

**៥) ទំនាក់ទំនងរវាងអំពើរបស់ជនជាប់ចោទនឹងការវាយប្រហារ**

អំពើរបស់ជនជាប់ចោទ ត្រូវតែជាផ្នែកមួយនៃការវាយប្រហារជាសត្យានុម័ត ទោះជាអំពើនោះ ជាអំពើប្រភេទណាក៏ដោយ ឬមានផលវិបាកយ៉ាងណាក៏ដោយ ដរាបណាអំពើទាំងនោះមិនត្រូវបានកាត់ ផ្តាច់ទាំងស្រុងចេញពីបរិបទនៃការវាយប្រហារ ។

ទក្រឹត្យកម្ពុជាក្នុងកិច្ចសន្យាដែលត្រូវបានប្រព្រឹត្តឡើងមុន ឬក្រោយការវាយប្រហារជាចម្បងប្រឆាំងលើ ប្រជាជនស៊ីវិល ក៏អាចចាត់ទុកថាជាផ្នែកមួយនៃការវាយប្រហារដែរ ប្រសិនបើទក្រឹត្យកម្ពុដែលបាន ប្រព្រឹត្តមានទំនាក់ទំនងជិតស្និទ្ធជាមួយនឹងការវាយប្រហារនោះ។<sup>១០</sup> ក៏ប៉ុន្តែ ប្រសិនបើទក្រឹត្យកម្ពុមួយ កើតឡើងនៅដាច់ឆ្ងាយពីកន្លែងដែលមានការវាយប្រហារ ហើយមិនមានហេតុផលសមស្របណាមួយ អាចនិយាយបានថាទក្រឹត្យកម្ពុនោះជាផ្នែកមួយនៃការវាយប្រហារ នៅពេលនោះទក្រឹត្យកម្ពុដែលកើត ឡើងពុំអាចចាត់ទុកជាការវាយប្រហារបានទេ ។

**៦) លក្ខខណ្ឌដឹង**

ជនជាប់ចោទនៃបទទក្រឹត្យកម្ពុប្រឆាំងមនុស្សជាតិ ត្រូវតែបានដឹងថា មានការវាយប្រហារលើ ប្រជាជនស៊ីវិល ព្រមទាំងដឹងថាអំពើរបស់ខ្លួន គឺជាផ្នែកមួយនៃការវាយប្រហារនោះ។ ជនជាប់ចោទ ត្រូវដឹងអំពីបរិបទទាំងមូលដែលអំពើនោះកើតឡើង ប៉ុន្តែមិនចាំបាច់ត្រូវដឹងលម្អិតអំពីការវាយប្រហារ ឬរួមចំណែកដឹងអំពីគោលបំណង ឬគោលដៅនៃការវាយប្រហារនោះទេ ។

តើធ្វើយ៉ាងណាដើម្បីបញ្ជាក់ថា ជនជាប់ចោទបានដឹង ឬមិនបានដឹងអំពីទក្រឹត្យកម្ពុដែលបានកើត ឡើង?

ចម្លើយនៃសំណួរនេះ គឺថាគេមិនអាចកំណត់អំពីលក្ខខណ្ឌជាក់លាក់បានទេ ប៉ុន្តែភស្តុតាងនៃការ ដឹង គឺអាស្រ័យលើអង្គហេតុនៃករណីជាក់លាក់នីមួយៗ ហើយការបញ្ជាក់ធាតុផ្សំតាមផ្លូវច្បាប់ថាដឹង ណានោះ គឺអាស្រ័យតាមកាលៈទេសៈជាក់ស្តែងនីមួយៗ ។<sup>១១</sup>

<sup>១០</sup> សាលក្រម ខុប, កថាខណ្ឌ៣១៨ ។

<sup>១១</sup> ដដែល ដូចខាងលើ ។ កថាខណ្ឌ៣១៩ ។

សូមបញ្ជាក់ថា ប្រសិនបើអវត្តមានធាតុផ្សំណាមួយ ក្នុងចំណោមធាតុផ្សំទូទៅទាំងអស់ខាងលើ បទល្មើសទាំងឡាយដែលបានកើតឡើងនៅក្នុងមាត្រា៥ នៃច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការ កម្ពុជា ពុំទាន់អាចចាត់ទុកថាជាទម្រង់កម្មប្រឆាំងមនុស្សជាតិបាននៅឡើយទេ ។ បទល្មើសដែលកើតឡើង អាចចាត់ទុកបានត្រឹមតែជាទម្រង់កម្មសង្គ្រាម ឬបទល្មើសព្រហ្មទណ្ឌ ដែលស្ថិតនៅក្រោមច្បាប់ជាតិ តែប៉ុណ្ណោះ ។<sup>១២</sup>

**បទទម្រង់កម្មប្រឆាំងមនុស្សជាតិ ក្នុងសំណុំរឿង០០១ និងសំណុំរឿង០០២**

ក្នុងសំណុំរឿង០០១ អង្គជំនុំជម្រះសាលាដំបូងនៃអង្គជំនុំជម្រះវិសាមញ្ញក្នុងតុលាការកម្ពុជា បានរកឃើញថា ខុប បានប្រព្រឹត្តបទទម្រង់កម្មប្រឆាំងមនុស្សជាតិ រួមមាន ៖

- ការធ្វើទុក្ខបុកម្នេញដោយមូលហេតុនយោបាយ ដែលរួមបញ្ចូលនូវបទល្មើសការសម្លាប់ រង្គាល (រួមបញ្ចូលទាំងការធ្វើមនុស្សឃាត)
- ការធ្វើឲ្យទៅជាទាសករ
- ការដាក់ក្នុងមន្ទីរឃុំឃាំង
- ការធ្វើទារុណកម្ម (រួមទាំងការរំលោភលើផ្លូវភេទមួយករណី) និង
- អំពើអមនុស្សធម៌ផ្សេងៗទៀត ។<sup>១៣</sup>

ក្រៅពីទម្រង់កម្មប្រឆាំងមនុស្សជាតិ អង្គជំនុំជម្រះសាលាដំបូងក៏បានផ្តន្ទាទោស ខុប ពីបទ បំពានបំពានយ៉ាងធ្ងន់ធ្ងរលើអនុសញ្ញាទីក្រុងហ្សឺណែវឆ្នាំ១៩៤៨ដែរ ហើយបានសម្រេចដាក់ពន្ធនាគារ រយៈពេល៣៥ឆ្នាំ ។

ទោះបីយ៉ាងណា អង្គជំនុំជម្រះតុលាការកំពូលនៃអង្គជំនុំជម្រះវិសាមញ្ញក្នុងតុលាការកម្ពុជា បានសម្រេចបដិសេធ ការរកឃើញរបស់អង្គជំនុំជម្រះសាលាដំបូង នៅត្រង់ចំណុចស្របបញ្ចូលបទទម្រង់ មូលដ្ឋានដទៃទៀតនៅក្នុងទម្រង់កម្មប្រឆាំងមនុស្សជាតិ ទៅក្នុងបទធ្វើទុក្ខបុកម្នេញនៅក្នុងទម្រង់កម្មប្រឆាំង មនុស្សជាតិ ដែលអង្គជំនុំជម្រះសាលាដំបូងបានរកឃើញថា ខុប ជាអ្នកទទួលខុសត្រូវ ។<sup>១៤</sup> ប៉ុន្តែ បាន បន្ថែមទម្ងន់ទោសចំពោះ ខុប ពីបទសម្លាប់រង្គាល (រួមបញ្ចូលអំពើមនុស្សឃាត) បទធ្វើឲ្យទៅជាទាសករ

<sup>១២</sup> សូមមើលសៀវភៅ INTERNATIONAL CRIMINAL LAW, និពន្ធដោយ Antonio Cassese, ទំព័រ១១៥, បោះពុម្ពលើក ទី២ ឆ្នាំ២០០៨, បោះពុម្ពនៅសហរដ្ឋអាមេរិក ដោយ Oxford University Press Inc., New York ។

<sup>១៣</sup> សាលក្រម ខុប, កថាខណ្ឌ៦៧៧ ។

<sup>១៤</sup> សំណុំរឿង០០១ សាលដីកា អង្គជំនុំជម្រះតុលាការកំពូល ចុះថ្ងៃទី៣ ខែកុម្ភៈ ឆ្នាំ២០១២, ឯកសារF28, ទំព័រ៥៦២ ជាភាសាខ្មែរ ។



បទដាក់ក្នុងមន្ទីរឃុំឃាំង បទធ្វើទារុណកម្ម និងអំពើអនុស្សធម៌ផ្សេងៗទៀត ។ ដោយសារការបន្ថែម ទម្ងន់ទោស ខុប ត្រូវអង្គជំនុំជម្រះតុលាការកំពូលសម្រេចដាក់ក្នុងពន្ធនាគារអស់មួយជីវិត ។

ចំពោះសំណុំរឿង០០២ នាពេលបច្ចុប្បន្ន មានតែជនជាប់ចោទ ខៀវ សំផន និង ឆន ជា តែប៉ុណ្ណោះ ដែលកំពុងទទួលការជំនុំជម្រះនៅក្នុងសវនាការដំណាក់កាលដំបូង ដោយផ្ដោតជាសំខាន់លើ ទុក្ខិកម្មប្រឆាំងមនុស្សជាតិ ។ ផ្នែកដំបូងដែលអង្គជំនុំជម្រះលើកយកមកបើកសវនាការនេះ ត្រូវបាន កំណត់ថាជាសំណុំរឿង០០២/០១ ។ អង្គហេតុពាក់ព័ន្ធ ដែលអង្គជំនុំជម្រះសាលាដំបូងលើកយកមក ជំនុំជម្រះទាក់ទងនឹងទុក្ខិកម្មប្រឆាំងមនុស្សជាតិនៅក្នុងសំណុំរឿង០០២/០១នេះ រួមមាន ការផ្លាស់ ទីលំនៅប្រជាជនដោយបង្ខំ ដំណាក់កាលទី១ និងដំណាក់កាលទី២ និងការសម្លាប់អតីតទាហាន លន់ នល់ នៅទូលពោធិ៍សាត់ ក្នុងខេត្តពោធិ៍សាត់ បន្ទាប់ពីខ្មែរក្រហមបានឡើងកាន់អំណាចភ្លាមៗក្នុងឆ្នាំ១៩៧៥ ។ បទល្មើសជាក់លាក់នៃទុក្ខិកម្មប្រឆាំងមនុស្សជាតិ ដែលអង្គជំនុំជម្រះលើកយកមកពិចារណាក្នុង សវនាការសំណុំរឿង០០២/០១ មានដូចជា ៖

- ១) ការធ្វើមនុស្សឃាត (នៅអំឡុងពេលនៃការផ្លាស់ទីលំនៅប្រជាជនដំណាក់កាលទី១ និង ការ សម្លាប់អតីតទាហានលន់នល់នៅទូលពោធិ៍សាត់ បន្ទាប់ពីខ្មែរក្រហមឡើងកាន់អំណាច) ។
- ២) ការសម្លាប់រង្គាល (នៅអំឡុងពេលនៃការផ្លាស់ទីលំនៅប្រជាជនដំណាក់កាលទី១ និង ដំណាក់កាលទី២ និងការសម្លាប់អតីតទាហានលន់នល់នៅទូលពោធិ៍សាត់ ភ្លាមៗបន្ទាប់ពី ខ្មែរក្រហមឡើងកាន់អំណាច) ។
- ៣) ការធ្វើទុក្ខបុកម្នេញខាងនយោបាយ (នៅអំឡុងពេលនៃការផ្លាស់ទីលំនៅប្រជាជន ដំណាក់ កាលទី១ និងដំណាក់កាលទី២ និងការសម្លាប់អតីតទាហានលន់នល់នៅទូលពោធិ៍សាត់ ភ្លាមៗ បន្ទាប់ពីខ្មែរក្រហមឡើងកាន់អំណាច) ។
- ៤) អំពើអនុស្សធម៌ផ្សេងៗទៀតក្រោមទម្រង់ជាការប៉ះពាល់ដល់សេចក្ដីថ្លៃថ្នូររបស់មនុស្ស (នៅអំឡុងពេលនៃការផ្លាស់ទីលំនៅប្រជាជន ដំណាក់កាលទី១ និង ដំណាក់កាលទី២) ។
- ៥) អំពើអនុស្សធម៌ផ្សេងៗទៀតក្រោមទម្រង់ជាការជម្លៀសដោយបង្ខំ (នៅអំឡុងពេលនៃ ការផ្លាស់ទីលំនៅប្រជាជន ដំណាក់កាលទី១ និង ដំណាក់កាលទី២) ។
- ៦) ការបាត់ខ្លួនដោយបង្ខំ (នៅអំឡុងពេលនៃការផ្លាស់ទីលំនៅប្រជាជនដំណាក់កាលទី២) ។<sup>១៥</sup>

<sup>១៥</sup> ឧបសម្ព័ន្ធ, បញ្ជីកថាខណ្ឌ និងផ្នែកនានានៃដីកាដោះស្រាយដែលទាក់ទងនឹងការជំនុំជម្រះដំណាក់កាលដំបូង នៅក្នុងសំណុំ រឿង០០២/០១ ដែលបានធ្វើការកែប្រែបន្ទាប់ពីអង្គជំនុំជម្រះសាលាដំបូងបានចេញសេចក្ដីសម្រេចអំពីបញ្ហាសម្បទារបស់ អៀង ធីរិទ្ធ ក្នុងការចូលរួមសវនាការ និងសេចក្ដីសម្រេចរបស់អង្គជំនុំជម្រះសាលាដំបូង លើសំណើរបស់សហព្រះរាជអាជ្ញា ក្នុងការបញ្ជូលទីតាំងទុក្ខិកម្មបន្ថែមនៅក្នុងវិសាលភាពនៃការជំនុំជម្រះសំណុំរឿង០០២/០១, ឯកសារE124/7.3 ។

អង្គជំនុំជម្រះក្រោងនឹងបញ្ចប់កិច្ចពិភាក្សាដេញដោលលើសំណុំរឿង០០២/០១ ដោយអនុញ្ញាត  
ឲ្យភាគីធ្វើសេចក្តីសន្និដ្ឋានបិទបញ្ចប់នៅក្នុងសវនាការចាប់ពីថ្ងៃទី១៦ ដល់ថ្ងៃទី៣១ ខែតុលាឆ្នាំ២០១៣ ។  
អង្គជំនុំជម្រះអាចនឹងចេញសាលក្រមសម្រេចសេចក្តីលើសំណុំរឿង០០២/០១ ទាក់ទងនឹងទុក្ខិកម្ម  
ប្រឆាំងមនុស្សជាតិ នៅក្នុងឆមាសទី១ឆ្នាំ២០១៤ ។